

28 ta' Frar, 1953

Imhallef:

L-Onor. Dr. W. Harding, B. Litt., LL.D.

Il-Pulizija versus Salvatore Saliba

Estinzjoni ta' l-Azzjoni Penali - "Bis in Idem" -  
Inseparabilita' Guridika u Inseparabilita' Aċċidentali -  
Art. 521 tal-Kodiċi Kriminali.

B'ix jista' jinghad li hemm estinzjoni ta' l-azzjoni minhabba sentenza precedenti, hemm bżonn li jkun l-istess fatt, fizikament kunsidrat; u mhux b'izejjed li jinghad li l-fatt sar fl-istess kontest ta' azzjoni, u ntant ikun materjalment distingwibili.

Ghaldaqstant, jekk wiehed jingurja persuna ohra bil-kliem u, sija pure immedjatament wara jibbestemmja, hemm fatti li huma distingwibili materjalment, ghalhekk fl-istess kontest ta' azzjoni fis-sens ta' sekwenza immedjata; u meta jiġi mputat talli bbestemmja, ma jistax jinvoka l-estinzjoni ta' l-azzjoni minhabba l-fatt li huwa gie precedement kundannat ghall-ingurji.

F'każ simili lanqas jista' jinghad li hemm assorbiment minhabba inse-

*parabilità; għar l-inseparabilità jehitij li tkun għuridika u mhux aċċidentali, mentri l-passaġġ mill-kliem ingurjaż għad-dagħa huwa effett tal-kalkolu tad-delinkwent.*

*Hemm ipotesi oħra fejn l-eċċezzjoni ta' l-estinjoni tista' tingħata b'suċċess, f'joc meta l-Pulizija tkun iddeduċiet ċertu titolu ta' imputazzjoni għal ċertu fatt, u mbagħad il-Pulizija terġa' tipponevdi fuq l-istess fatt b'imputazzjoni tat-titolu maġġuri.*

Dan hu appell tal-Prosekuzzjoni fuq pont ta' dritt:

L-imputat kien ġie ppressaq quddiem il-Qorti Kriminali tal-Maġistrati ta' Malta biex jirrispondi għall-imputazzjoni li tkellem f'ahxi fil-publiku:

Il-Maġistrat, bis-sentenza tiegħu tas-26 ta' Diċembru 1952, irriżenja illi, peress li l-fatt li fuqu kienet bażata l-imputazzjoni sar fl-istess kontest li filu l-imputat ingurja lil Rosina Gauci, u peress li l-imputat kien għa' ġie kundannat għal dawn l-ingurji fit-12 ta' Diċembru 1952 fil-kawża privata "Gauci vs. Saliba", għalhekk ma setax jġi sottopost għal azzjoni kriminali oħra; u liberah:

Trattat l-appell, din il-Qorti rriflettiet;

Biex jista' jingħad li hemm l-e-tinjoni ta' l-azzjoni minn habba sentenza preċedenti, hemm b'żonn li jkun l-istess fatt, fiżikament rigwardat (ara art. 521 Kap. 12). Ma hux b'żżejjed li jingħad li sar fl-istess kontest ta' azzjoni, u ntant ikun materjalment distingwibili:

F'dan il-każ, l-imputat ingurja lil Rosina Gauci u, sja pure immedjatament wara, ibbestemmuja bi-ism tal-Madonna, skond ix-xhud ta' l-akkuża u salva kull prova tiegħu fil-meritu. Kien hemm għalhekk żewġ fatti, materjalment distingwibili, għalkemm fl-istess kontest ta' azzjoni fis-sens ta' sekwenza immedjata;

Il-każ oppost jillustra d-distinjoni bejn każ u ieħor. Dan kien il-każ "Pulizija vs. Gimseyne Pace", deċiż minn din il-Qorti fit-28 ta' Jannar 1939. Pace kien imsejjaħ biex jirrispondi għall-imputazzjoni ta' storbiġi bil-ghajjat u ġesti oxxeni. Hu kien għa' ġie kundannat f'kawża privata ta' ingurja lil ċerta Busutti. Irriżulta li l-kliem ingurjażi pproferihom b'lehen għoli, u li l-ingurja kienet tikkonsisti f'dawk il-kliem li hu qed ingħajjat u f'dawk il-ġesti. Issa, peress li l-imputazzjoni ta'

storbju kienet in riferenza għall-għajjat ta' dawk il-kliem ingurjużim u l-gesti kienu dawk l-istess gesti ngurjużi għall-indirizz ta' Busuttil, għalhekk il-fatt f'dan il-każ kien l-istess materjalment, u kien hemm l-estinzjoni ta' l-azzjoni. Hi cara d-differenza mill-każ preżenti;

Hemm ipotesi oħra li fiha tista' tingħata b' suċċess din l-eccezzjoni ta' estenzjoni ta' azzjoni, cioè meta l-Pulizija tkun iddeduciet certu titolu ta' imputazzjoni in bażi għal certu fatt (it-titolu minuri), u jkun hemm deċiżjoni, u mbagħad il-Pulizija terga tipproċedi fuq l-istess fatt b'imputazzjoni tat-titolu magħgħuri; per eżempju, bniedem ikun ferixxa iehor, jigi mputat ta' offiża ljevi, jigi kundannat fuq daqshekk, mbagħad l-offiża tirriżulta gravi, u tiġi avanzata l-imputazzjoni ta' offiża gravi; hemm f'każ simili l-ostakolu tas-sentenza ta' qabel (ara, bhala "locus classicus" "Rex vs. Rosaria Portelli 23. 2. 1904, Vol. XIX - IV - I),

Fil-każ preżenti lanqas kien hemm assorbiment minhabba inseparabilità tkun guridika, u każiux aċċidentali; mentri f'dan il-każ il-passaġġ mill-kliem ingurjuż lejn Rosina Gauci u d-dagħa bl-isem tal-Madonna kien effet tal-kalkolu tad-delinkwent;

Għal dawn ir-ragunijiet tiddeċidi billi tilqa' l-appell tal-Prosekuzzjoni thassar is-sentenza appellata, u tordna li jigi trattat il-meritu quddiem din il-Qorti, skond il-ligi, fis-seduta tat-28 ta' Marzu 1953.